

भारतीय बंदरगाहों, टर्मिनलों के लिए समुद्री सुरक्षा बढ़ाई गई

दक्षिण भारत राष्ट्रमत
dakshinbharat.com

नई दिल्ली/भाषा। पोत परिवहन महानिदेशालय ने भारत और पाकिस्तान के बीच चल रहे संघर्ष को देखते हुए भारतीय बंदरगाहों, टर्मिनलों और भारतीय ध्वज वाले जहाजों के लिए समुद्री सुरक्षा को ‘‘एमएआरएसईसी स्तर दो या उच्च सुरक्षा’’ तक बढ़ा दिया है। एक वरिष्ठ सरकारी अधिकारी ने यह जानकारी दी। उन्होंने कहा कि यह निर्देश आठ मई को जारी किया गया था।

पोत परिवहन महानिदेशालय पत्तन, पोत परिवहन और जलमार्ग



मंत्रालय के अधीन कार्य करता है। अंतरराष्ट्रीय समुद्री संगठन (आईएमओ) द्वारा विकसित

अंतरराष्ट्रीय जहाज और बंदरगाह सुविधा सुरक्षा (आईएसपीएस) कोड, एसओएलएस (समुद्र में

जीवन की सुरक्षा) सम्मेलन का एक महत्वपूर्ण हिस्सा है। इसे समुद्री सुरक्षा पर बढ़ती वैश्विक चिंताओं

का मुकाबला करने के लिए अपनाया गया था। सुरक्षा स्तर दो में किसी बड़े हुए जोखिम के जवाब में एक निश्चित अवधि के लिए अतिरिक्त सुरक्षात्मक उपायों को अपनाया जाता है। इस महीने की शुरुआत में, भारत ने पाकिस्तान के झंडे वाले जहाजों को किसी भी भारतीय बंदरगाह पर जाने से प्रतिबंधित कर दिया था।

केंद्रीय मंत्री सर्बानंद सोनोवाल ने शुक्रवार को सामान्य माल ढुलाई सुनिश्चित करने के लिए प्रमुख समुद्री परियोजनाओं की व्यापक समीक्षा की। उन्होंने अधिकारियों को यह सुनिश्चित करने का निर्देश दिया कि कामकाज सामान्य बना रहे।



तेरापंथ महिला मंडल द्वारा मातृत्व कार्यशाला का आयोजन

दक्षिण भारत राष्ट्रमत
dakshinbharat.com

बेंगलुरु। अखिल भारतीय तेरापंथ महिला मंडल एवं प्रेक्षा फाउंडेशन द्वारा निर्देशित तेरापंथ महिला मंडल गांधीनगर द्वारा ‘प्रेक्षा प्रवाह : शक्ति और शांति की ओर’ के अंतर्गत 10 मई को तेरापंथ सभा भवन में मुनिश्री डॉ पुलकित कुमारजी के सान्निध्य में मातृत्व है एक वरदान रखना हर हाल में इसका ध्यान’ कार्यशाला का आयोजन किया गया। कार्यशाला को संबोधित करते हुए डॉ मुनिश्री पुलकित कुमारजी ने कहा, जैन दर्शन में माता मरु देवा जिनके यशस्वी पुत्र हुए भगवान ऋषभ एवं त्रिशला के पुत्र तीर्थंकर भगवान महावीर हुए। जन्म देने वाली के साथ संस्कार देने वाली माता का भी उतना ही महत्व होता है, संस्कार की अवस्था गर्भधारण से पहले और बाद में भी चलती है। बच्चे की जब तक रखास चलती है तब तक

मातृत्व का संस्कार चलता है। विज्ञान चाहे जितना भी तरकी कर ले आध्यात्मिकता के बिना अधूरा है। जैनसंस्कृति में कर्मवाद के अनुसार मां का अशुभ कर्म को शुभ कर्म में परिवर्तित करने में बहुत बड़ा योगदान होता है। सागर की गहराई को नापा नहीं जा सकता उसी प्रकार मां के दर्शन मातृत्व को नापा नहीं जा सकता अनुशासन पिता की महत्वपूर्ण भूमिका है। दीर्घ रथांस प्रेक्षा, महाप्राण ध्वनि एवं मंगल भावना का प्रयोग मुनिश्री द्वारा करवाया गया। मुनिश्रीजी द्वारा नवकार मंत्र से कार्यक्रम का शुभारंभ हुआ। मंडल की सदस्यों ने भिक्षु अटकम से मंगलाचरण किया, आर्गुतकों का रचागत मंडल अध्यक्ष रिजु खंगरवाल ने किया, सभा अध्यक्ष पारसमल भंसाली ने अपने विचार रखे। मुनिश्री आदित्य कुमारजी ने कहा, मातृत्व इंशानियत सृजन का भाव है जन्म देने व इंसान बनाने में बहुत बड़ा फर्क है, जीवन का सृजन करना यह सबसे बड़ा गुण व कर्तव्य

है। प्रशिक्षिका आयुर्वेदिक डॉ चैताली ने गर्भकाल में कैसा हो खान-पान के बारे में बतलाया कि एक स्वरस्थ बच्चे के जन्म से 3 महीने पूर्व तैयारी करनी पड़ती है। सकारात्मक सोच से मन को शुद्ध करना जरूरी है, शरीर के साथ मन प्रसन्न होना चाहिए। तेरापंथ महिला मंडल द्वारा डॉ चैताली से अपनी जिज्ञासाएं रखी उसका समाधान दिया। कार्यक्रम का संचालन प्रचार प्रसार मंत्री संगीता आंचलिया ने व आधार कार्यकारिणी सदस्य संतोष सोलंकी ने व्यक्त किया। इस कार्यशाला में अखिल भारतीय तेरापंथ महिला मंडल की परामर्शिका लता जैन, मंत्री ज्योति संचेली, सहमंत्री वीणा पोरवाल, प्रमिला धोका, संगठन मंत्री पवन संचेली, परमार्थिक शिक्षण संस्था के अध्यक्ष बजरंग जैन, युवक परिषद अध्यक्ष विमल धारीवाल महिला मंडल की कार्यकारिणी समिति की सदस्याएं एवं सभी सभा संस्थाओं के सदस्यों की उपस्थिति रही।



जम्मू कश्मीर के मुख्यमंत्री ने जम्मू में विस्फोट से प्रभावित रिहायशी इलाके का दौरा किया

दक्षिण भारत राष्ट्रमत
dakshinbharat.com

जम्मू/भाषा। जम्मू कश्मीर के मुख्यमंत्री उमर अब्दुल्ला ने शनिवार को जम्मू में उन दो रिहायशी इलाकों का दौरा किया जहां विस्फोट में एक मकान और बाहर खड़े कई वाहन क्षतिग्रस्त हो गए हैं। अधिकारियों ने यह जानकारी दी।

अधिकारियों ने बताया कि अब्दुल्ला ने रिहाड़ी और रूप नगर में विस्फोट वाली जगह का दौरा किया और प्रभावित परिवार से बातचीत की। अधिकारियों ने बताया कि रिहाड़ी में चार लोग नीरज गुप्ता, उनकी बेटी हिताक्षी गुप्ता, धिनीत और राजिवर कुमार विस्फोट में घायल हो गए।

मुख्यमंत्री ने सोशल मीडिया मंच ‘एक्स’ पर पोस्ट कर कहा, ‘‘हाल ही में हुई गोलेबारी से हुए नुकसान का जायजा लेने के लिए आज जम्मू के रिहाड़ी और रूपनगर का दौरा किया। निवासियों की पीड़ा बेहद चिंताजनक है। हम हर प्रभावित परिवार के साथ खड़े हैं और सुनिश्चित करेंगे कि बिना किसी देरी के सभी आवश्यक सहायता प्रदान की जाए।’’ पाकिस्तान की ओर से सिलसिलेवार संदिग्ध झोन हमले किए जाने के बीच जम्मू में

शनिवार की सुबह विस्फोट जैसी आवाजें सुनी गईं और सायरन बजने लगे। अधिकारियों ने पुष्टि की कि जम्मू में सुबह पांच बजे पाकिस्तान की तरफ से सिलसिलेवार झोन हमले किए गए और तेज धमाकों की आवाज सुनी गई जिससे लोगों में दहशत फैल गई।

अधिकारियों ने बताया कि शहर के रूप नगर इलाके में एक रिहायशी इमारत क्षतिग्रस्त हो गई और शहर के बनतालाब इलाके में एक महिला और एक लड़की समेत कम से कम तीन लोग घायल हो गए। शुक्रवार को लगातार दूसरी रात पाकिस्तान की तरफ से जम्मू कश्मीर से लेकर गुजरात तक भारत में 26 स्थानों में निशाना बनाकर किए गए सिलसिलेवार झोन हमलों के बाद यह नवीनतम हमला है। इस बीच, उमर अब्दुल्ला ने पाकिस्तान को एक अखर डोलर का कर्ज देने के लिए अंतरराष्ट्रीय मुद्रा कोष (आईएमएफ) पर निशाना साधा और कहा कि वैश्विक वित्तीय संगठन केंद्र शासित प्रदेश के सीमावर्ती क्षेत्रों को तबाह करने के वास्ते गोला-बारूद के लिए इस्लामाबाद को धन मुहैया करा रहा है। आईएमए ने शुक्रवार को मौजूदा विस्तारित निधि सुविधा के तहत पाकिस्तान को लगभग एक अरब अमेरिकी डॉलर तत्काल जारी करने को मंजूरी दे दी।

राष्ट्रीय संकट के समय देश में खाद्यान्न की कमी नहीं होने देंगे: खाप पंचायत का संकल्प

मुजफ्फरनगर/भाषा। उत्तर प्रदेश के मुजफ्फरनगर में खाप पंचायत ने सरकार को आश्वासन दिया है कि राष्ट्रीय संकट के समय देश में खाद्यान्न की कमी नहीं होने दी जाएगी। मुजफ्फरनगर जिले के सोरम गांव में शनिवार को आपातकालीन खाप पंचायत ने ऑपरेशन सिंदूर के मद्देनजर देश को खाद्य सुरक्षा का भरोसा दिया और सभा में मौजूद खाप प्रमुखों ने सरकार को युद्ध जैसी स्थिति में भी खाद्यान्न की आपूर्ति बनाए रखने के लिए अपनी प्रतिबद्धता दोहराई। इस आपातकालीन बैठक में 18 से अधिक खाप प्रमुखों ने भाग लिया। इस पंचायत में बेनीवाल खाप के प्रधान नरेश टिकैत सहित अनेक प्रमुख लोग मौजूद थे। बैठक के बाद सर्व खाप के सचिव चौधरी सुभाष बालियान ने ‘पीटीआई-भाषा’ को बताया कि खाप पंचायत ने आपातकाल में 15 मई को चौधरी महेंद्र सिंह टिकैत की 14वीं पुण्यतिथि पर जिला प्रशासन की देखरेख में मुजफ्फरनगर जिला मुख्यालय पर रक्तदान शिविर लगाने का भी निर्णय लिया है। इसके पहले उन्होंने कहा कि बैठक में शामिल खाप नेताओं ने ऑपरेशन सिंदूर के बाद सरकारी प्रतिनिधियों के साथ चर्चा की।

ओवैसी ने पाकिस्तान के परमाणु शस्त्रों के निरस्त्रीकरण के लिए वैश्विक कदम उठाने का आह्वान किया

दक्षिण भारत राष्ट्रमत
dakshinbharat.com

हैदराबाद/भाषा। ऑल इंडिया मजलिस-ए-इस्तेादुल मुस्लिमीन (एआईएमआईएम) के प्रमुख असदुद्दीन ओवैसी ने शनिवार को पाकिस्तान के परमाणु हथियारों के निरस्त्रीकरण का आह्वान करते हुए कहा कि यह देश वैश्विक सुरक्षा के लिए खतरा है।


हैदराबाद के सांसद ने यहां एक कार्यक्रम को संबोधित करते हुए कहा, हमें एक ऐसे देश के खिलाफ बहुत मजबूती से खड़े होने की जरूरत है, जो पूरी दुनिया के लिए खतरा है। कभी न कभी, वैश्विक नेताओं को यह तय करना होगा कि क्या इस देश को परमाणु बम रखने की अनुमति दी जानी चाहिए। उनके परमाणु बमों के निरस्त्रीकरण की जरूरत है। ओवैसी ने हाल के घटनाक्रमों पर चिंता व्यक्त करते हुए कहा कि झोन श्रीनगर हवाई अड्डे के पास पहुंचे और अस्पतालों को निशाना बनाया गया। उन्होंने कहा, हमें नहीं पता कि हमारे सैनिक, कितनी बहादुरी से उनका सामना कर रहे हैं। हम उन्हें बताना चाहते हैं कि हम लड़ना नहीं चाहते, लेकिन अगर कोई चाहता है, तो हमें लड़ना होगा। ओवैसी ने सभी



भारतीयों से राजनीति से परे हटकर भारत व पाकिस्तान के बीच जारी सैन्य संघर्ष के मद्देनजर देश के सशस्त्र बलों के पीछे मजबूती से खड़े होने का आग्रह किया। उन्होंने आईएमएफ द्वारा पाकिस्तान को हाल ही में एक अरब अमेरिकी डॉलर के ऋण की मंजूरी दिये जाने की आलोचना करते हुए कहा, वे (पाकिस्तान) पिछाड़ी हैं।

उन्होंने आईएमएफ से एक अरब अमेरिकी डॉलर का ऋण लिया। यह अंतरराष्ट्रीय मुद्रा कोष नहीं, वे पाकिस्तान को अंतरराष्ट्रीय उग्रवादी कोष दे रहे हैं। अमेरिका, जर्मनी और जापान इस पर कैसे सहमत हो गए? हमारी जमीन, हमारे घरों, हमारे सैनिकों पर हमले हो रहे हैं, उन्हें ऋण मिला। एआईएमआईएम नेता ने दावा किया कि पाकिस्तान शासन और आर्थिक प्रबंधन में ‘विफल’ रहा है।

सहज स्मृति योग



ध्यान केवल जिज्ञासु के समाधान पर रहता है। आप भी अपनी जिज्ञासाएं guruji@darpanfoundation.com पर ईमेल या [व्हाट्स अप \(9902912396\)](tel:9902912396) द्वारा भेज सकते हैं।

प्रश्न: गुरुजी, आपके पास आने से पूर्व मैं सोचती थी कि जितने गुरुओं से मैं दीक्षा लेती जाऊँ उतनी ही अधिक दक्ष और दीक्षित होती जाऊँगी और मेरा ज्ञान बढ़ता जाएगा। मैं अब तक तो यही समझती रही कि आध्यात्मिक-दीक्षा भी कुछ ट्रेनिंग जैसी ही है जिसमें गुरु कोई विधि, मंत्र या उपदेश देते हैं किंतु, आपको सुनकर मुझे लगा जैसे मैं भ्रम में रहती आई हूँ। कृपया बताएं कि वास्तव में गुरु-दीक्षा क्या है?

उत्तर: दीक्षा शब्द में मूल धातु ईक्षण है जिसका मूल अर्थ होता है- दर्शन करना, दृष्टिप्राप्त करना तथा दर्शन की तीक्ष्ण इच्छा होना। गुरु-दीक्षा या दृष्टि उस व्यक्ति द्वारा दी जाती है जो दृष्टि दान करने में समर्थ हो जिस दृष्टि को प्राप्त हो हम यथार्थ स्व-रूप का दर्शन कर पाएँ। गुरु-दीक्षा वस्तुतः परम सम्बन्ध की प्रतिज्ञा है जिसमें हम जिस गुरु दीक्षा लेते हैं वह स्वच्छ से वचनबद्ध होते हैं कि, जब तक हम आत्म-दर्शन हेतु सुयोग्य और सुप्राप्त न हो जाएँ और हमें दर्शन न हो जाएँ तब तक वे अपने दिए वचन (सम्बन्ध) की मर्यादा में बंधे रहेंगे। जैसे परमात्मा एक है वैसे ही गुरु केवल एक है। जैसे परमात्मा का परमात्मा कल्पित करना कुतर्क है वैसे ही गुरु का गुरु कल्पित करना भी कुतर्क है। अमूर्त परमात्मा का मूर्त रूप ही गुरु है। कुतर्क करने से बुद्धि शुद्ध नहीं रह पाती। आपकी समझ सही है। मंत्र विधि उपदेश के माध्यम से ली और दी जाती दीक्षाएँ ट्रेनिंग ही हैं, उनसे ज्ञान बढ़ता जाता है। पर, वे दीक्षाएँ परम सम्बन्ध की पर्याय नहीं हैं। आध्यात्मिक गुरु और गुरु-दीक्षा एक ही होती है। क्योंकि गुरु-शिष्य सम्बन्ध तत्त्वतः एक है अतः परम है।

केंद्रीय मंत्री प्रधान ने पाकिस्तान की गोलाबारी में स्कूली छात्रों की मौत पर शोक जताया

नई दिल्ली/भाषा। केंद्रीय शिक्षा मंत्री धर्मेन्द्र प्रधान ने शनिवार को जम्मू कश्मीर के पुंछ में पाकिस्तानी सेना की गोलाबारी में 12 वर्षीय दो स्कूली छात्रों की मौत पर शोक व्यक्त किया और कहा कि पड़ोसी देश को भारी कीमत चुकानी पड़ेगी। ‘एक्स’ पर पोस्ट में मंत्री ने कहा कि पुंछ में बेवजह पाकिस्तानी गोलाबारी में दो स्कूली बच्चों की जान जाने की खबर दिल दहला देने वाली है। इस क्रूर्य की जितनी भी निंदा की जाए, वह कम है। पाकिस्तान को निर्दोष स्कूली बच्चों सहित नागरिकों को निशाना बनाने और उनकी हत्या करने की भारी कीमत चुकानी पड़ेगी। पुंछ में 12 नागरिक मारे गए, जबकि शुक्रवार को उरी और पुंछ में दो अन्य लोग मारे गए। पाकिस्तानी गोलाबारी में शनिवार की सुबह एक वरिष्ठ सरकारी अधिकारी समेत छह अन्य लोगों की जान चली गई।

अदाणी समूह ने खनन लॉजिस्टिक के लिए भारत का पहला हाइड्रोजन ट्रक तैनात किया

यह ट्रक 200 किलोमीटर की दूरी तक ले सकता है 40 टन माल

दक्षिण भारत राष्ट्रमत
dakshinbharat.com

नई दिल्ली/भाषा। अदाणी समूह ने शनिवार को कहा कि उसने छत्तीसगढ़ में खनन लॉजिस्टिक के लिए भारत का पहला हाइड्रोजन संचालित ट्रक तैनात किया है। यह ट्रक 200 किलोमीटर की दूरी तक 40 टन माल ले जा सकता है। समूह की प्रमुख कंपनी अदाणी एंटरप्राइजेज ने स्वच्छ परिवहन को बढ़ावा देने के लिए हाइड्रोजन ईंधन सेल ट्रकों को हरी झंडी दिखाई। फर्म ने एक बयान में कहा, ‘‘ये हाइड्रोजन संचालित ट्रक धीरे-धीरे कंपनी के लॉजिस्टिक



संचालन में इस्तेमाल होने वाले डीजल वाहनों की जगह लेंगे।’’ कंपनी ने कहा कि एक भारतीय और अंतरराष्ट्रीय उर्जा प्रौद्योगिकी फर्म और एक प्रमुख ऑटो विनिर्माता के सहयोग से अदाणी माल परिवहन के लिए हाइड्रोजन ईंधन सेल बैटरी

से चलने वाले ट्रक विकसित कर रहा है। छत्तीसगढ़ के मुख्यमंत्री विष्णु देव साई ने रायपुर में पहले ट्रक को हरी झंडी दिखाई। इसका उपयोग गारे पेलमा - 3 ब्लॉक से राज्य के बिजली संयंत्र तक कोयले के परिवहन के लिए किया जाएगा।

जम्मू क्षेत्र में पाकिस्तान की गोलाबारी में प्रशासनिक अधिकारी, सेना के जेसीओ समेत छह लोगों की मौत

दक्षिण भारत राष्ट्रमत
dakshinbharat.com

जम्मू/भाषा। जम्मू क्षेत्र में शनिवार तड़के पाकिस्तान की ओर से दागे गए मोर्टार और झोन हमलों में जम्मू-कश्मीर सरकार के एक वरिष्ठ अधिकारी और सेना के एक जूनियर कमीशंड अधिकारी (जेसीओ) समेत छह लोगों की मौत हो गई और 20 अन्य घायल हो गए। अधिकारियों ने यह जानकारी दी। मुख्यमंत्री उमर अब्दुल्ला ने गोलाबारी से प्रभावित आवासीय इलाकों का दौरा किया और हाल में सीमा पार से हुई गोलाबारी में मारे गए प्रत्येक व्यक्ति के परिजनों के लिए 10 लाख रुपए की अनुग्रह राशि की घोषणा की। वहीं, पुलिस ने

हेल्पलाइन नंबर जारी किए और लोगों से नष्ट झोन, मोर्टार के अवशेष से दूर रहने को कहा। जम्मू शहर और संभाग के अन्य प्रमुख कस्बों में सुबह पांच बजे विस्फोट की आवाजें सुनी गईं और सायरन बजने लगे। सीमा पार से हो रही भीषण गोलाबारी के कारण सीमावर्ती इलाकों में निवासी रात भर जागते रहे। रक्षा अधिकारियों के अनुसार, पाकिस्तान की ओर से पश्चिमी सीमाओं पर शनिवार को भी झोन हमले और अन्य हथियारों से गोलीबारी जारी है। उन्होंने कहा, ‘‘भारत की संप्रभुता का उल्लंघन करने और भारतीय नागरिकों को खतरे में डालने का पाकिस्तान का प्रयास अस्वीकार्य है। भारतीय सेना दुश्मन के मंत्र्यों को नाकाम कर देंगी। अधिकारियों ने बताया कि


राजौरी के अतिरिक्त जिला विकास आयुक्त राज कुमार थापा और उनके स्टाफ के दो सदस्य शहर में उनके (थापा के) आवास पर गोला गिरने के कारण गंभीर रूप से घायल हो गए। उन्होंने बताया कि सभी को सरकारी मेडिकल कॉलेज ले जाया गया, जहां थापा ने दम तोड़ दिया। अधिकारी की मौत पर शोक व्यक्त करते हुए मुख्यमंत्री उमर अब्दुल्ला ने ‘एक्स’ पर पोस्ट कर कहा, ‘‘राजौरी से दुःख समाचार मिला। हमने जम्मू कश्मीर प्रशासनिक सेवा के एक निष्ठावान अधिकारी को खो दिया। उन्होंने (थापा ने) कल ही उपमुख्यमंत्री के साथ जिले में व्यवस्थाओं का जायजा लिया था और वह मेरी अध्यक्षता में ऑनलाइन माध्यम से हुई बैठक में भी शामिल हुए थे।’’

उन्होंने कहा, ‘‘राजौरी शहर को निशाना बनाकर पाकिस्तान की तरफ से की गई गोलाबारी में उनका (थापा का) आवास चपेट में आ गया और अतिरिक्त जिला विकास आयुक्त राज कुमार थापा की मौत हो गई। मेरे पास अपने दुःख को व्यक्त करने के लिए शब्द नहीं हैं। भगवान उनकी आत्मा को शांति दें।’’ अधिकारियों ने बताया कि हिमाचल प्रदेश के निवासी सुबेदार मेजर पवन कुमार शनिवार सुबह पुंछ के कृष्णा घाटी सेक्टर में अपनी चौकी के पास पाकिस्तानी गोलाबारी में शहीद हो गए। अधिकारियों ने बताया कि राजौरी शहर में एक औद्योगिक क्षेत्र के पास पाकिस्तान की गोलाबारी में आयशा नूर (दो) और मोहम्मद शहिब (35) की मौत हो गई।



सैन्य मिशनों के लिए मानव रोबोट बनाने पर काम कर रहे डीआरडीओ के वैज्ञानिक

पुणे/भाषा। रक्षा अनुसंधान एवं विकास संगठन (डीआरडीओ) के वैज्ञानिक एक मानव रोबोट बनाने पर काम कर रहे हैं जिसे अग्रिम मोर्चे पर सैन्य मिशन का हिस्सा बनाया जा सकता है। अधिकारी ने बताया कि डीआरडीओ के अंतर्गत आने वाली प्रमुख प्रयोगशाला अनुसंधान एवं विकास प्रतिष्ठान (इंजीनियर्स) एक ऐसी मशीन बना रही है, जो सीधे मोर्चे पर मानव निर्देश के तहत जटिल कार्य को अंजाम दे सकती है। इसका उद्देश्य उच्च जोखिम वाले वातावरण में सैनिकों के लिए खतरों को कम करना है। अनुसंधान एवं विकास (इंजीनियर्स) के अंतर्गत आने वाले ‘सिस्टम एंड टेक्नोलॉजीज फॉर एडवॉरस्ड रोबोटिक्स सेंटर’ के समूह निदेशक एस. ई. तलोलो ने कहा कि टीम चार साल से इस परियोजना पर काम कर रही है। उन्होंने कहा, हमने ऊपरी और निचले हिस्से के लिए अलग-अलग प्रोटोटाइप विकसित किए हैं और आंतरिक परीक्षणों के दौरान कुछ कार्यों को सफलतापूर्वक पूरा किया है। उन्होंने आगे कहा कि यह रोबोट जंगल जैसे कठिन इलाकों में भी काम करने में सक्षम होगा। इस रोबोट को हाल ही में पुणे में आयोजित ‘एडवॉरस्ड लेब्स रोबोटिक्स’ से संबंधित राष्ट्रीय कार्यशाला में प्रदर्शित किया गया। इसे बनाने वाली टीम फिलहाल ऑपरैटर के आदेशों को समझने और उन्हें निष्पादित करने की रोबोट की क्षमता को निखारने पर ध्यान केंद्रित कर रही है।





राजभवन में राज्यपाल की अध्यक्षता में हुई सर्व धर्म सद्भाव बैठक

दक्षिण भारत राष्ट्रमत
dakshinbharat.com

जयपुर, 1। राज्यपाल हरिभाऊ बागडे ने कहा कि सर्व धर्म सद्भाव भारत की संस्कृति है। उन्होंने कहा कि राष्ट्र के लिए यह समय संवेदनशील है। उन्होंने भारतीय सेना के शौर्य प्रदर्शन की सराहना करते हुए कहा कि बगैर नागरिक ठिकानों को केन्द्र में रखते हुए वह बहुत संयमित ढंग से कार्यवाही कर रही है। उन्होंने सभी धर्म के अनुयायियों को सद्भाव बनाए रखते हुए राष्ट्र की एकता और अखंडता के लिए कार्य करने का आह्वान किया।

बागडे ने कहा कि हमारी सेना संयमित और रक्षात्मक कार्यवाही कर रही

है। उन्होंने कहा कि संवेदनशीलता की इस घड़ी में परस्पर समन्वय जरूरी है। उन्होंने कहा कि राजस्थान का बहुत बड़ा भू भाग सीमा से लगा हुआ है। उन्होंने सीमावर्ती जैसलमेर, फलोदी, बाड़मेर, बीकानेर, श्रीगंगानगर आदि क्षेत्रों में हो रही कार्यवाही की चर्चा करते हुए कहा कि वहां सभी स्तरों पर सतर्कता और तालमेल रखा जाए।

बागडे शनिवार को राजभवन में सर्व धर्म सद्भाव बैठक में संबोधित कर रहे थे। उन्होंने कहा कि राज्य सरकार द्वारा बहुत संवेदनशील होकर समयबद्ध प्रभावी कदम उठाए गए हैं। नागरिक सुरक्षा के प्रभावी प्रबंध किए गए हैं। राज्य सरकार ने सभी रैस्वयु बंदोबस्त किए हैं। उन्होंने सर्व धर्म सद्भाव के साथ विकास की भारतीय नीति

को सर्वोपरि रखते हुए राष्ट्र प्रथम की सोच से कार्य करने का आह्वान किया।

मुख्यमंत्री भजनलाल शर्मा ने कहा कि सरकार इस समय हर क्षेत्र में सक्रिय होकर कार्य कर रही है। उन्होंने सौहार्द बिगाड़ने वाले लोगों से सावधान रहने, सोशल मीडिया पर फेक न्यूज प्रसारित होने की घटनाओं को ध्यान में रखकर कार्यवाही करने पर जोर दिया। उन्होंने कहा कि राष्ट्रीय सद्भाव और मेलजोल में कमी नहीं आए, इस पर ध्यान देने की आवश्यकता है। शर्मा ने कहा कि बोर्डर पर सभी रिक्त पदों को भरने की त्वरित कार्यवाही की गयी है। बिजली, पेयजल और स्वास्थ्य सेवाओं के साथ ब्लड बैंक, एम्बुलेंस और अन्य साधनों के प्रभावी प्रबंध सुनिश्चित किए गए हैं। उन्होंने आम जन से आह्वान भी किया

कि वे सीमावर्ती क्षेत्रों में ब्लैक आउट को देखते हुए शादीविवाह दिन में ही करें। ऐसे अवसरों पर ड्रोन का उपयोग प्रतिबंधित किया हुआ है। इसे ध्यान में रखें।

मुख्यमंत्री ने कहा कि सीमावर्ती जिलों में राहत कार्यों के लिए पांचपांच करोड़ रुपये प्रदान किए गए हैं। इसके अलावा उनके निकट के जिलों के लिए भी ढाई करोड़ का प्रावधान किया गया है। आरएसी, होमगार्ड और पुलिस की अतिरिक्त नफरी सीमावर्ती जिलों में भेजी गयी है। उन्होंने इस बात पर प्रसन्नता जताई कि बोर्डर पर रातरात भर जागकर लोग सुरक्षा के लिए कार्य कर रहे हैं और उनमें राष्ट्र के प्रति विशेष जज्बा देखने को मिल रहा है। उन्होंने प्रशासन और पुलिस द्वारा मुस्तेद रहकर कार्य किए जाने की भी

सराहना की।

इससे पहले विभिन्न धर्मों के प्रतिनिधियों ने सर्व धर्म सद्भाव की भारतीय संस्कृति की चर्चा करते हुए कहा कि संवेदनशीलता के इस समय में वह अपने स्तर पर सभी तरह से सहयोग देने के लिए तत्पर हैं। बैठक में मोतीझूरी गणेश मंदिर देने की घोषणा की गई। अतिरिक्त मुख्य सचिव गृह आनंदकुमार, कार्मिक विभाग के सचिव डॉ. कृष्णाकांत पाठक पुलिस महानिदेशक यू.आर. साहू, पुलिस आयुक्त बीजू जॉर्ज जोसफ, जिला कलक्टर जितेंद्र कुमार सोनी सहित बड़ी संख्या में संबंधित अधिकारी उपस्थित रहे।



वर्तमान परिस्थितियों में सभी दलों का सहयोग आवश्यक : शर्मा

दक्षिण भारत राष्ट्रमत
dakshinbharat.com

जयपुर। मुख्यमंत्री भजनलाल शर्मा ने कहा कि भारत और पाकिस्तान के बीच उत्पन्न वर्तमान परिस्थितियों को देखते हुए प्रदेश और प्रदेशवासियों की सुरक्षा राज्य सरकार की पहली प्राथमिकता है। उन्होंने कहा कि हम परिस्थितियों का विश्लेषण कर सभी व्यवस्थाएं सुनिश्चित करने के लिए अहम निर्णय ले रहे हैं। इसमें सरकार को सभी दलों का भी सहयोग मिलना बेहद आवश्यक है।

शर्मा शनिवार को मुख्यमंत्री कार्यालय में सर्वदलीय बैठक को संबोधित कर रहे थे। उन्होंने सभी दलों से एकजुटता और आपसी सामंजस्य स्थापित करने का आह्वान करते हुए कहा कि वे प्रदेश हित में सरकार के साथ मिलकर कार्य करें।

उन्होंने कहा कि हम प्रदेश में किसी भी स्थिति का सामना करने के लिए तैयार हैं।

मुख्यमंत्री ने कहा कि सीमावर्ती जिलों में मानव संसाधन की आवश्यकता को देखते हुए सभी रिक्त पदों को तुरंत भरने की कार्यवाही की जा रही है। शर्मा ने कहा कि किसी भी प्रकार की आपात स्थिति में परियहन, शिविर, दवाईयां, उपकरण, प्रभावितों के लिए भोजन सहित अन्य जरूरी कार्यों के लिए पश्चिमी राजस्थान के बाड़मेर, बीकानेर, जैसलमेर, श्रीगंगानगर, जोधपुर, हनुमानगढ़ एवं फलोदी जिलों के लिए रियाँल्विंग फंड उपलब्ध करवाया गया है। मुख्यमंत्री ने कहा कि जरूरत के मुताबिक आरएसी, आपदा राहत बलों, सिविल डिफेंस की अतिरिक्त नफरी सीमावर्ती इलाकों में सुरक्षा व्यवस्था में सहयोग करने के लिए लगाई गई हैं। सीमावर्ती जिलों के प्रभारी मंत्री और प्रभारी सचिव अपने

क्षेत्रों में सतत सम्पर्क एवं प्रशासन के साथ निरन्तर समन्वय बनाए हुए हैं। पुलिस एवं प्रशासन की टीमों को भी सूचना मिलने पर पहुंचकर मुस्तेदी से आवश्यक कार्यवाही कर रही हैं। शर्मा ने कहा कि सीमावर्ती जिलों में प्रशासन सुरक्षा एजेंसियों से प्राप्त दिशा-निर्देशों के अनुरूप ब्लैकआउट एवं आवागमन प्रतिबंधों की पूर्ण पालना सुनिश्चित करवा रहा है, जिसमें नागरिकों का भी अपेक्षित सहयोग मिल रहा है। शादियों व अन्य समारोहों में तेज रोशनी, चकाचौंध एवं आतिशबाजी नहीं करने के निर्देश दिए गए हैं। निजी ड्रोन को उड़ाने पर भी पूर्णतः प्रतिबंध लगाया गया है। जिला प्रशासन को धर्याप्त मात्रा में सायरन की सुदृढ़ व्यवस्था करने और विभिन्न प्रकार के सायरन संकेतों के बारे में जनसाधारण को टीवी चैनल, रेडियो, सोशल मीडिया इत्यादि के माध्यम से जागरूक करने के निर्देश भी दिए गए हैं।



राजस्थान में वर्तमान परिस्थितियों में की जा रही सिविल डिफेंस तैयारियों की गई समीक्षा

दक्षिण भारत राष्ट्रमत
dakshinbharat.com

जयपुर। राजस्थान में वर्तमान परिस्थितियों में की जा रही सिविल डिफेंस तैयारियों की समीक्षा की गई और आपदा प्रबंधन, बिजली प्रबंधन, चिकित्सा सेवाएं, खाद्य एवं नागरिक आपूर्ति से संबंधित महत्वपूर्ण बिंदुओं पर दिशा-निर्देश दिए गए। मुख्य सचिव सुधांशु पंत की अध्यक्षता में शनिवार को शासन सचिवालय जयपुर में नागरिक सुरक्षा सलाहकार समिति

की प्रथम बैठक आयोजित की गयी और इस दौरान पंत ने केंद्र सरकार के दिशा-निर्देशों के अनुसार नागरिक सुरक्षा सिस्टम को सक्रिय करने के निर्देश दिए। राज्य के रणनीतिक महत्व को देखते हुए उन्होंने किसी भी सम्भावित परिस्थिति के मद्देनजर आवश्यक तैयारी करने के निर्देश दिए।

उन्होंने होमगार्ड्स, अग्निशमन सेवाएं तथा नागरिक सुरक्षा विभाग, जिला प्रशासन तथा राज्य आपदा प्रबंधन के सभी हितधारकों तथा सम्बंधित विभागों को आयोजित की जाने वाली गतिविधियों के सभी

सुचारु एवं वास्तविक क्रियान्वयन के लिए आवश्यक कदम उठाने के निर्देश दिए।

उन्होंने कहा कि इस अभ्यास में सायरन के साथ संभावित हवाई हमले की तैयारी तथा ब्लैकआउट उपाय, भवनों में आग की घटनाओं, तलाश एवं बचाव कार्य, घायलों को बाहर निकालना, प्राथमिक उपचार तथा अति जोखिम वाले क्षेत्र से नागरिकों का निकास शामिल है। पंत ने नागरिक सुरक्षा जागरूकता को रेखांकित करते हुए कहा कि राज्य में किसी भी संभावित आपदा के लिए

सामुदायिक तैयारी अनिवार्य है। उन्होंने नागरिक सुरक्षा पर बल देते हुए कहा कि इसमें शांति तथा आपदाकाल में नागरिकों तथा सम्पत्तियों को सुरक्षित करने के लिए व्यवस्थित प्रयास शामिल हैं। मुख्य सचिव ने नागरिक सुरक्षा वार्डन तथा स्वयं सेवक समूह, राष्ट्रीय कैडेट कोर, राष्ट्रीय सेवा योजना के नामांकन और संवेदनशील जगहों को चिह्नित करना, चेतावनी पद्धति के क्रियान्वयन, ब्लैकआउट और नागरिक सुरक्षा योजना का अभ्यास, चिकित्सा सहायता,

भोजन, पानी और अग्निशमन आदि आपातकालीन सेवाओं और नागरिक प्रशिक्षण तथा जागरूकता अभियान के संचालन की समीक्षा की।

नागरिक सुरक्षा विभाग के निदेशक जगजीत सिंह मोंगा ने प्रदेश में नागरिक सुरक्षा संरचना पर गृह रक्षा, अग्निशमन सेवाएं तथा नागरिक सुरक्षा के संबंध में विस्तृत प्रस्तुति दी। उन्होंने मजबूत नागरिक सुरक्षा प्रणाली पर बल देते हुए प्रदेश के रणनीतिक महत्व को देखते हुए कहा कि इस समय सभी तैयारियां अत्यंत आवश्यक हैं।

कई सीमावर्ती जिलों में सुबह 'रेड अलर्ट' रहा

दक्षिण भारत राष्ट्रमत
dakshinbharat.com

जयपुर। राजस्थान के सीमावर्ती जिलों श्रीगंगानगर, हनुमानगढ़ व चुरू में शनिवार सुबह प्रशासन ने 'रेड अलर्ट' घोषित किया और लोगों से अपील की कि वे घरबाहर नहीं और घरों में रहें। हालांकि, बाद में लगभग दस बजे प्रशासन ने 'ग्रीन अलर्ट' की घोषणा की। हनुमानगढ़ जिला प्रशासन ने सुबह लगभग साढ़े आठ बजे 'रेड अलर्ट' की सूचना देते हुए सोशल मीडिया पर लिखा, रेड अलर्ट...घरों में रहें, बाहर ना घूमें...जो जहां है, वो वहीं रहे। इसी तरह श्रीगंगानगर व चुरू जिला प्रशासन ने भी 'हवाई हमले का रेड अलर्ट' घोषित करते हुए लोगों से सचेत रहने की अपील की जिसमें लोगों से कहा गया कि सभी अपने घरों के अंदर सुरक्षित रहें, जिला प्रशासन/ जिला पुलिस के निर्देशों की पालना कर पूर्ण सहयोग करें, घर/दफ्तर में ही रहें, बाहर न निकलें और घबराए नहीं। चुरू के जिलाधिकारी अभिषेक सुराणा ने लोगों से अपील की कि वे आपातकालीन परिस्थितियों के मद्देनजर समुचित सावधानियां और प्रशासन द्वारा जारी निर्देशों की पालना करें।

उन्होंने लोगों से अफवाहों पर ध्यान नहीं देने की अपील की। श्रीगंगानगर जिला प्रशासन ने लगभग दस बजे हालात सामान्य होने की सूचना दी। सोशल मीडिया पर लिखा, ग्रीन अलर्ट... अब ग्रीन अलर्ट है। सब ठीक है। आवश्यक होने पर ही घर से निकलें और जिला प्रशासन की ओर से जारी दिशा-निर्देशों की पालना करें। वहीं, पश्चिमी राजस्थान के अधिकांश इलाकों में शुक्रवार रात 'ब्लैकआउट' रहा। यहां खासकर बाड़मेर में लोगों को सचेत

करने के लिए कई बार सायरन बजाए गए। शुक्रवार रात पोकरण, जैसलमेर व बाड़मेर में पाकिस्तान की ओर से ड्रोन हमले किए गए लेकिन वायु रक्षा प्रणाली ने ड्रोन को हवा में ही मार गिराया गया। इस सैन्य कार्रवाई की आधिकारिक पुष्टि अभी नहीं हुई हालांकि शनिवार सुबह बाड़मेर और जैसलमेर में विभिन्न स्थानों पर संदिग्ध वस्तुएं या ड्रोन का मलबा जैसी वस्तुएं मिलीं। पुलिस ने कहा, शनिवार सुबह बायटु और बालोतरा में संदिग्ध वस्तुएं मिलीं। जैसलमेर के बडोडा गांव में एक और वस्तु मिली।

शुक्रवार रात जोधपुर के साथ-साथ बाड़मेर, श्रीगंगानगर, फलोदी सहित अनेक जिले अलर्ट पर रहे और यहां 'ब्लैकआउट' रहा। इस बीच, सीमावर्ती इलाकों में लोग प्रशासन का सहयोग कर रहे हैं और उनका हौसला बढ़ा रहे हैं।

जैसलमेर निवासी डॉ. जालम सिंह ने 'पीटीआई-भाषा' को बताया, हम दो रात से सोए नहीं हैं। बृहस्पतिवार रात को जहां दहशत का माहौल था, वहीं जिस तरह से हमारे सुरक्षा बलों ने दुश्मन देश के हमलों को फिफल करते हुए ड्रोन को मार गिराया। इससे हमारा भरोसा बढ़ा है कि पाकिस्तान की ओर से होने वाले हमले हमें नुकसान नहीं पहुंचाएंगे। उनके परिवार के साथ-साथ इलाके के कई अन्य लोगों ने 'ब्लैक आउट' दिशा-निर्देशों का सख्ती से पालन किया और सुनिश्चित किया कि किसी भी घर से एक भी लाइट न जले। उनकी पत्नी बबीता ने कहा, इन दिशा-निर्देशों का पालन करना हमारा कर्तव्य है; यह हमारी सुरक्षा के लिए है।

एक अन्य निवासी उमेश आचार्य ने कहा कि मौजूदा हालात की तुलना कोरोना महामारी के दौरान लगे लॉकडाउन से की जा रही है, जब

लोग अपने घरों तक ही सीमित थे। उन्होंने कहा, हम शाम पांच बजे से छह बजे तक घर लौट आते हैं और और ही रहते हैं। हमारे सुरक्षा बल सतर्क हैं और पाकिस्तान को सबक सिखाने में सक्षम हैं। सेवानिवृत्त वन रेंजर जैठमल सिंह ने कहा कि 1971 के युद्ध के दौरान जैसा डर था वैसा भय इस बार नहीं है। उन्होंने कहा, इन हमलों के खिलाफ वायु रक्षा प्रणाली की त्वरित और प्रभावी कार्रवाई के कारण हमारे अंदर यह आत्मविश्वास जगा है। जिला प्रशासन ने लोगों को पहले से सचेत करने में बहुत बड़िया काम किया है। उन्होंने यह दिकिया कि 1971 के युद्ध के दौरान, मुख्य रूप से रेडियो के माध्यम से सूचना बहुत कम थी।

जैठमल सिंह ने कहा, उस समय अफवाह और व्यापक भय फैला हुआ था। स्थिति बहुत अनिश्चित थी और लोग बहुत चिंतित थे। आज, हमारी सेना अत्यधिक सक्षम है और हमारे पास टेलीविजन और मोबाइल फोन के माध्यम से वास्तविक समय की जानकारी तक पहुंच है। हम दो दिन से टीवी देख रहे हैं और मोबाइल फोन पर अपडेट देख रहे हैं। रक्षा अधिकारियों के अनुसार, शुक्रवार रात को उत्तर में जम्मू-कश्मीर के बारामूला से लेकर दक्षिण में गुजरात के भुज तक अंतरराष्ट्रीय सीमा और नियंत्रण रेखा (एलओसी) पर 26 स्थानों पर ड्रोन देखे गए।

अधिकारियों ने कहा, इनमें हथियारों से लैस संदिग्ध ड्रोन भी शामिल थे जो सैन्य और असेन्य प्रतिष्ठानों को नुकसान पहुंचा सकते थे। जिन स्थानों पर ड्रोन देखे गए उनमें जम्मू कश्मीर में बारामूला, श्रीनगर, अवंतीपोरा, नगरोटा और जम्मू, पंजाब में फिरोजपुर, पठानकोट और फाजिल्का, राजस्थान में जैसलमेर, लालगढ़ जलाना एवं बाड़मेर और गुजरात में भुज, कुआरबेट और लाखी नाला शामिल हैं।



पोषाहार वितरण में होने वाली शिकायतों का पारदर्शिता से हो निस्तारण : दीया कुमारी

दक्षिण भारत राष्ट्रमत
dakshinbharat.com

जयपुर। उपमुख्यमंत्री तथा महिला एवं बाल विकास मंत्री दीया कुमारी की अध्यक्षता में शनिवार को सचिवालय स्थित उनके कक्ष में पारदर्शिता सुनिश्चित करने के दिर्देश दिए। उपमुख्यमंत्री ने उद्घाटन योजना में सेनिटरी नेपकिन की वितरण व्यवस्था के मैकेनिज्म में पारदर्शिता सुनिश्चित करने के निर्देश दिए। उन्होंने सामुहिक विवाद की सूचना 7 दिवस पहले विभाग के पोर्टल पर अपलोड करने के निर्देश दिए। दीया कुमारी ने वर्क

दीया कुमारी ने समीक्षा बैठक में अधिकारियों को आई एम शक्ति के निर्देश दिए। उन्होंने अमृता हाट को बड़े स्तर पर आयोजित करने एवं इनमें महिलाओं को रोजगार के अधिकतम अवसर उपलब्ध करवाने के निर्देश दिए। उपमुख्यमंत्री ने उद्घाटन योजना में सेनिटरी नेपकिन की वितरण व्यवस्था के मैकेनिज्म में पारदर्शिता सुनिश्चित करने के निर्देश दिए। उन्होंने सामुहिक विवाद की सूचना 7 दिवस पहले विभाग के पोर्टल पर अपलोड करने के निर्देश दिए। दीया कुमारी ने वर्क

फ्रॉम होम योजना पर चर्चा करते हुए चॉटबोट विकसित करने के निर्देश दिए। उन्होंने अमृता हाट को बड़े स्तर पर आयोजित करने एवं इनमें महिलाओं की सहभागिता बढ़ाने हेतु अधिकारियों को निर्देश दिए। उपमुख्यमंत्री ने किराये के भवनों में संचालित आंगनबाड़ी केंद्रों को शीघ्रता से विद्यालयों में शिफ्ट करने के निर्देश दिए। इसके साथ ही उन्होंने पोषाहार वितरण में होने वाली शिकायतों का पारदर्शिता से निस्तारण करने के निर्देश दिए।

गौमाता के संरक्षण के लिए सिंगल यूज प्लास्टिक का उपयोग हर हाल में करें बंद : दिलावर

जयपुर। शिक्षा एवं पंचायतीराज मंत्री मदन दिलावर ने शनिवार को राजसमंद में श्रीमती कंकुबाई-सोहनलाल जी धाकड़ की स्मृति में मंगल चैरीटेबल ट्रस्ट की ओर से 15 करोड़ रुपये की लागत से निर्मित राजकीय उच्च माध्यमिक विद्यालय शिशोदा के नवीन, भव्य, आधुनिक एवं सर्वसुविधायुक्त भवन का लोकार्पण किया। शिक्षा एवं पंचायतीराज मंत्री ने कहा कि वे इस विद्यालय का नाम श्रीमती कंकुबाई-सोहनलाल जी धाकड़ राजमाहि शिक्षोदा करने की घोषणा करते हैं। दिलावर ने कहा कि उन्होंने इससे भव्यतम भवन पहले नहीं देखा। यहाँ जीव विज्ञान, गणित, कृषि विज्ञान सहित आधुनिक विषय पढ़ने की सुविधा होगी, सरकार यहाँ अध्ययन, बल्कि यहाँ खेल क्षेत्र के उत्थान को लेकर भी हम प्रतिबद्ध रहेंगे। महाराणा प्रताप की यह धरती देवदेव पूजनीय है, सरकार यहाँ सर्वांगीण विकास के लिए प्रतिबद्ध है।

शिक्षा मंत्री दिलावर ने कहा कि अपने माता-पिता के सम्मान और स्मृति में निर्मित इस विद्यालय से श्रेष्ठ कार्य और कोई नहीं हो सकता।

सुविचार

दुनिया में सबसे बड़ा डर दूसरों की राय है, और जिस पल आप गीड़ से नहीं डरते, आप अब भेड़ नहीं रहे, आप शेर बन गए। तुम्हारे हृदय में एक महान गर्जना उठती है, स्वतंत्रता की गर्जना।

विशेष

रमेश सर्राफ़ धमोरा

मोबाइल : 9414255034

मां एक ऐसा शब्द है जिसमें पूरा ब्रम्हांड समा जाए। जब हम मां बोलने के लिए मुंह खोलते हैं तो शब्द के उच्चारण के साथ ही पूरा मुंह भर जाता है। मां ममता की मूल होती है। पूरी दुनिया के सभी धर्मों नेमां के रिश्ते को सबसे पवित्र माना गया है। अपने बच्चों के प्रति मां का प्यार, दुलार, समर्पण और त्याग अनमोल होता है। मां को सम्मान देने के लिए पूरी दुनिया में मई माह के दूसरे रविवार को मातृत्व दिवस (मदर डे) के रूप में मनाया जाता है। ऐसे में इस साल 11 मई को मातृ दिवस मनाया जाएगा। एना जार्विस नामक अमेरिकन महिला ने अपनी समाजसेविका मां की स्मृति में 1908 में पहली बार मदर्स डे मनाया था। जिन्होंने महिलाओं के लिए काफी कार्य किए थे।

मां को संस्कृत में मातरः कहते हैं। मां ईश्वर की सर्वश्रेष्ठ कृति है जिसके माध्यम से परमेश्वर अपने अंश द्वारा अपनी शक्ति का संचार और विस्तार करता है। पुराणों के अनुसार मां का अर्थ लक्ष्मी है। जिस प्रकार मां लक्ष्मी सृष्टि का पालन करती है उसी प्रकार मां भी शिशु का पालन करती है। इस प्रकार मां को लक्ष्मी का स्वरूप माना गया। एक मत यह है कि इस सृष्टि का आरंभ मनु और शतरूपा नामक स्त्री-पुरुष के समागम से हुआ। मनु के नाम पर ही उनकी संतान को मनुज या मानव कहा गया। मनु की संतान को जिसने जन्म दिया उसे मां कहा गया। और इस प्रकार मां शब्द की उत्पत्ति हुई। दुनिया में मां की तुलना भगवान से की जाती है। भारत में गंगा नदी को पवित्र मान कर मां का दर्जा दिया जाता है जो इस बात का संकेत है कि मां अपने आप में एक उपाधि है। कई धार्मिक ग्रंथों में जननी की महिमा का बखान मिलता है। मां होने का अर्थ है उत्तरदायित्व और निस्वार्थता से पूरी तरह से अभिभूत होना। मातृत्व का मतलब है रातों की नींद हराम करना। मां भगवान की सबसे श्रेष्ठ रचना है। उसके जितना त्याग और प्यार कोई नहीं कर सकता है। मां विश्व की जननी है उसके बिना संसार की कल्पना भी नहीं की जा सकती है। मां ही हमारी जन्मदाता होती है और वही हमारी सबसे पहली गुरु होती है। इसीलिए हम धरती को भी धरती माता कहते हैं। जो अपने उपर हम सब का वजन उठाती है। अंतरराष्ट्रीय मातृत्व दिवस माताओं एवं मातृत्व का सम्मान करने वाला दिन होता है। एक मां सभी की जगह ले सकती है। लेकिन उनकी

सुंझुनूं जिले के मेहरादासी गांव के वीर सपूत श्री सुरेंद्र कुमार मोगा जी के शहीद होने का दुःखद समाचार अत्यंत व्यथित करने वाला है। मातृभूमि की रक्षा में दिया गया उनका यह सर्वोच्च बलिदान सदा अमर रहेगा।

-वसुंधरा राजे



आज राजभवन में माननीय राज्यपाल श्री हरिभाऊ किसनराव बागडे जी की अध्यक्षता में सर्वधर्म सद्भाव के संबंध में आयोजित बैठक में विभिन्न धर्म गुरुओं एवं धार्मिक तथा सामाजिक संगठनों के पदाधिकारियों को संबोधित किया।

-भजनलाल शर्मा



संजय उवाच

■ संजय भारद्वाज

9890122603

writersanjay@gmail.com



अपना समुद्र, अपना मंथन

महासागर अपने आप में अथाह जगत है। जाने कबसे अनुसंधान हो रहे हैं, तब भी महासागर की पूरी थाह नहीं मिलती। भीतर भी एक महासागर है। इसकी लहरें निरंतर किनारे से टकराती हैं। लहरों के थपेड़े अविराम उथल-पुथल मचाए रखते हैं। भीतर ही भीतर जाने कितने ही तूफान हैं, कितनी ही सुनामियाँ हैं। भीतर का यह महासागर, इसकी लहरें, लहरों के थपेड़े सोने नहीं देते। अक्षय व्यग्रता, बार-बार आँख खुलना, हर बार-हर क्षण भीतर से स्वर सुनाई देना-क्या शेष जीवन भी केवल साँसे लेने भर में बिताना है? योगेश्वर ने अर्जुन से कहा था, ‘प्रयत्नाणि सिद्धिं प्रति परमेश्वरः’ प्रयत्नों से, कठोर परिश्रम से लक्ष्य की प्राप्ति की जा सकती है, ईश्वर को भी सिद्ध किया जा सकता है। तो क्या हम कभी मथ सकेंगे भीतर का महासागर?

मंथन इतना सरल भी तो नहीं है। देवताओं और असुरों को महाकाय पर्वत मंदराचल की नेति एवं नागराज वासुकि की मथानी करनी पड़ी थी।

समुद्र मंथन में कुल चौदह रत्न प्राप्त हुए थे। संहारक कालकूट के बाद पयस्विनी कामधेनु, मन की गति से दौड़ सकनेवाला उच्चैश्रवा अश्व, विवेक का स्वामी ऐरावत हाथी, विकारहर्ता कौरत्तुभ मणि, सर्व फलदायी कल्पवृक्ष, अप्सरा रंभा, ऐश्वर्य की देवी लक्ष्मी, मदिरा की जननी वारुणी, शीतल प्रभा का स्वामी चंद्रमा, श्रांत को विश्रांति देनेवाला पारिजात, अनहद नाद का पांचजन्य शंख, आधि-व्याधि के चिकित्सक भगवान धन्वन्तरि और उनके हाथों में अमृत कलश।

क्या हम कभी पा सकेंगे उन चौदह रत्नों को जो छिपे हैं हमारे ही भीतर? स्वेदकणों से कमल खिला सकें तो इस पर विराजमान माता लक्ष्मी की अनुकम्पा प्राप्त होगी। धन्वन्तरि का प्रादुर्भाव, हममें ही अंतर्निहित है, अर्थात् हमारा स्वास्थ्य हमारे हाथ में है। इस मंथन में कालकूट भी है और अमृत भी। जीवन में दोनों आएँगे। कालकूट को पचाने की क्षमता रखनी होगी। निजी और सार्वजनिक जीवन में अस्तित्व को समाप्त करने के प्रयास होंगे पर हमें नीलकंठ बनना होगा।

न गले से उतरा, न गले में उहरा, विष न जाने कहाँ जा छिपा, जीवन के साथ मृत्यु का आभास, मैं न नीलकंठ बन सका, न सुकरात..!

अमृतपान कल्पना नहीं है। सत्कर्मों से मनुष्य की कीर्ति अमर हो सकती है। अनेक पीढ़ियाँ उसके ज्ञान, उसके योगदान से लाभान्वित होकर उसे याद रखती हैं, मरने नहीं देतीं, यही अमृत-पान है। नेह का निर्वर किसी के होने को सतत प्रवहमान रखता है, सूखने नहीं देता। सदा हरित रहना ही अमृत-पान है।

भूख, प्यास, रोग, भोग, ईर्ष्या, मत्सर, पाखंड, षड्यंत्र, मैं...मेरा, तू... तेरा के सारे सूखे के बीच, नेह का कोई निर्वर होता है, जीवन को हरा किए होता है, नेह जीवन का सोना खरा है, वरना, मर जाने के लिए पैदा होने में क्या धरा है..!

अमृत-पान करना है तो महासागर की शरण में जाना ही होगा। यह महासागर हरेक के भीतर है। हरेक के भीतर चौदह रत्न हैं।... और विशेष बात यह कि हरेक को अपना समुद्र स्वयं ही मथना होता है। मंथन आरंभ करो, संभावनाओं का पूरा महासागर प्रतीक्षा में है।

बोध कथा

सियार और ढोल

एक बार एक जंगल के निकट दो राजाओं के बीच घोर युद्ध हुआ। एक जीता दूसरा हारा। सेनाएं अपने नगरों को लौट गईं। बस, सेना का एक ढोल पीछे रह गया। उस ढोल को बजा-बजाकर सेना के साथ गए भाट व चारण रात को वीरता की कहानियाँ सुनाते थे। युद्ध के बाद एक दिन आंधी आई। आंधी के जोर में वह ढोल लुढ़कता-पुकता एक सूखे पेड़ के पास जाकर टिक गया। उस पेड़ की सूखी टहनियाँ ढोल से इस तरह से टक गई थीं कि तेज हवा चलते ही ढोल पर टकरा जाती थीं और ढमाढम-ढमाढम की गुंजायमान आवाज होती। एक सियार उस क्षेत्र में घूमता था। उसने ढोल की आवाज सुनी। वह बड़ा भयभीत हुआ। ऐसी अजीब आवाज बोलते पहले उसने किसी जानवर को नहीं सुना था। वह सोचने लगा कि यह कैसा जानवर है, जो ऐसी जोरदार बोली बोलता है ‘ढमाढम’। सियार छिपकर ढोल को देखता रहता, यह जानने के लिए



कि यह जीव उड़ने वाला है या चार टांगों पर दौड़ने वाला। एक दिन सियार झाड़ी के पीछे छुपकर ढोल पर नजर रखे था। तभी पेड़ से नीचे उतरती हुई एक गिलहरी कूदकर ढोल पर उतरी। हलकी-सी धम की आवाज भी हुई। गिलहरी ढोल पर बैठी दाना कुतरती रही। सियार बड़बड़ाया, ‘ओह! तो यह कोई हिंसक जीव नहीं है। मुझे भी डरना नहीं चाहिए!’ सियार फूंक-फूंककर कदम रखता ढोल के निकट गया। उसे सूंघा। ढोल का उसे न कहीं सिर नजर आया और न में। तभी हवा के झोंके से टहनियाँ ढोल से टकराईं। धम की आवाज हुई और सियार उछलकर पीछे जा गिरा। ‘अब समझ आया’, सियार उठने की कोशिश करता हुआ बोला, ‘यह तो बाह्र का खोल है। जीव इस खोल के अंदर है। आवाज बता रही है कि जो कोई जीव इस खोल के भीतर रहता है, वह मोटा-ताजा होना चाहिए। चर्बी से भरा शरीर। तभी ये धम-धम की जोरदार बोली बोलता है।’ अपनी माँद में घुसते ही सियार बोला, ‘ओ सियार! दावत खाने के लिए तैयार हो जा। एक मोटे-ताजे शिकार का पता लगाकर आया हूं। सियारी पूछने लगी, ‘तुम उसे मारकर क्यों नहीं लाए?’ सियार ने उसे झिड़की दी, ‘क्योंकि मैं तेरी तरह मूर्ख नहीं हूँ। वह एक खोल के भीतर छिपा बैठा है। खोल ऐसा है कि उसमें दो तरफ सूखी चमड़ी के दरवाजे हैं। मैं एक तरफ से हाथ डाल उसे पकड़ने की कोशिश करता तो वह दूसरे दरवाजे से न भाग जाता?’

चांद निकलने पर दोनों ढोल की ओर गए। जब वे निकट पहुंचे ही रहे थे कि फिर हवा से टहनियाँ ढोल पर टकराईं और धम-धम की आवाज निकली। सियार सियारी के कान में बोला, ‘सुनी उसकी आवाज?’ जरा सोच जिसकी आवाज ऐसी गहरी है, वह खुद कितना मोटा ताजा होगा! दोनों ढोल को सीधा कर उसके दोनों ओर बैठे और लगे दांतों से ढोल के दोनों चमड़ी वाले भाग के किनारे फाड़ने। जैसे ही चमड़ियाँ कटने लगी, सियार बोला, ‘होशियार रहना। एक साथ हाथ अंदर डाल शिकार को दबोचना है।’ दोनों ने ‘हूँ’ की आवाज के साथ हाथ ढोल के भीतर डाले और अंदर टटोलने लगे। अंदर कुछ नहीं था। एक-दूसरे के हाथ ही पकड़ में आए। दोनों चिल्लाए, ‘हूँ ! यहां तो कुछ नहीं है।’ और वे माथा पीटकर रह गए।

रणभूमि से रचनात्मकता तक मातृशक्ति का उत्सव

अम्बिका कुशवाहा 'अम्बी'

मोबाइल : 7070769339

चूड़ियाँ कभी कमजोरी का प्रतीक नहीं रहीं, बल्कि नारी की शक्ति का प्रतीक हैं। जो माँ मृत्यु से लड़कर जीवन को जन्म देती हैं, वही युद्ध के मैदान में अपनी तलवार थामकर दुश्मनों को धूल चटाती हैं। उसकी कलाई की खनक रणभूमि में हुंकार बन जाती है, और उसका हौंसला आसमान को चीर देता है। समाज ने नारी को आश्रित और कमजोर समझने की भूल की, पर उसकी चूड़ियों की खनक ने हर बेड़ी तोड़ दी। आज नारी शक्ति न केवल घर की चौखट, बल्कि देश की सीमाओं पर भी नेतृत्व कर रही है। इस मदर डे पर, हम उस माँ की शक्ति को सलाम करते हैं, जो अपनी मातृभूमि के लिए ढाल बनती है और देश की आन-बान-शान के लिए तलवार उठाती है। साथ ही, उन पुरुषों और समाज के हर व्यक्ति को नमन, जिन्होंने नारी के साहस को प्रोत्साहित किया, उसके सपनों को पंख दिए, और उसे रणभूमि से लेकर नेतृत्व के शिखर तक पहुंचने में साथ

दिया। यह स्पष्ट है कि यदि परवरिश और प्रोत्साहन बराबर मिले, तो नारी में भी अपार साहस और शक्ति है।

इतिहास में रानी लक्ष्मीबाई, चाँद बीबी जैसी वीरांगनाओं ने युद्ध के मैदान में अपनी शक्ति और नेतृत्व का परिचय दिया। आधुनिक समय में भी, सशस्त्र बलों में महिलाओं की भागीदारी और नेतृत्व इस शक्ति का प्रतीक है। पहलगाम हमले में आतंकवादियों ने न केवल धर्म पूछकर हमारी भावनाओं का अपमान किया, बल्कि भारतीय नारी को अबला समझकर उनकी शक्ति और सम्मान को भी चुनौती दी। इस कारयत्नापूर्ण कृत्य ने हमारी सांस्कृतिक एकता को निशाना बनाया। आतंकवादियों की यह भूल थी कि उन्होंने भारतीय नारी की शक्ति को कम आँका।

इस मातृशक्ति का जीवंत उदाहरण हैं कर्नल सोफिया कुरेशी और विंग कमांडर व्योमिका सिंह, जिन्होंने ऑपरेशन सिंदूर में अपनी वीरता और नेतृत्व से देश का मान बढ़ाया। कर्नल सोफिया, भारतीय सेना की सिग्रल कोर की साहसी अधिकारी, ने 2016 में बहुराष्ट्रीय सैन्य अभ्यास 'एक्सससाइज फोर्स 18' में 40 सैनिकों का नेतृत्व कर

इतिहास रचा। उनके दादाजी और पति, दोनों के सम्मानित अधिकारी, ने उनके सैन्य जीवन के सपने को प्रेरणा दी। कांगों में संयुक्त राष्ट्र शांति मिशन के दौरान, उन्होंने एक 5 वर्षीय बच्ची को उसके परिवार से मिलाकर ममता की मिसाल कायम की, जिसमें उनके पुरुष सहयोगियों और स्थानीय समुदाय ने उनका साथ दिया। दूसरी ओर, विंग कमांडर व्योमिका सिंह, एक माँ के दृढ़ संकल्प के साथ आसमान सूंसे वाली वायु सेना की हेलीकॉप्टर पायलट, ने 2,500 से अधिक उड़ान घंटों के साथ बाढ़ राहत से लेकर युद्ध मिशनों तक अपनी ताकत दिखाई। कर्नल सोफिया और विंग कमांडर व्योमिका को विश्व ने शक्ति के रूप में जाना, लेकिन हमारे समाज में ऐसी अनगिनत माएँ हैं, जो परिस्थितियों के बोझ तले स्वयं ही शक्ति बन जाती हैं। ये वे माएँ हैं, जो खेतों में पसीना बहाकर, मजदूरी करके या घर से बाहर कोई काम करके परिवार का पेट भरती हैं; वे माएँ, जो तलाकशुदा या विधवा होने के बावजूद रात-दिन मेहनत कर अपने बच्चों के सपनों को उड़ान देती हैं; और वे माएँ, जो समाज की कुरीतियों के खिलाफ आवाज उठाकर बदलाव की मशाल जलाती हैं। वे सभी

व्यक्ति, जो इन माँओं के साहस को प्रोत्साहित करते हैं, इस मातृशक्ति का अभिन्न हिस्सा हैं। माँ से तो हर दिन विशेष होता है। इस मदर डे पर, हम केवल कर्नल सोफिया और विंग कमांडर व्योमिका को ही नहीं, बल्कि हर उस माँ को सलाम करते हैं, जो अपने बच्चों और देश के लिए जीती है। हम उन पुरुषों और समाज के हर वर्ग को भी नमन करते हैं, जिन्होंने इन माँओं को आगे बढ़ने का हौंसला दिया-चाहे वह सोफिया के पति हों, जिन्होंने उनकी सैन्य महत्वाकांक्षाओं को समर्थन दिया, या व्योमिका के सहकर्मी, जिन्होंने उनके हर मिशन में साथ निभाया। नारी की चूड़ियाँ अब केवल श्रृंगार नहीं, बल्कि उस अटल संकल्प की गवाही हैं, जो घर, समाज, और देश की रक्षा करती हैं। ये नारियाँ और उनके समर्थक हर उस बेटे और बेटे के लिए प्रेरणा हैं, जो अपनी माँ की तरह मातृभूमि पर तिरंगा लहराने और एक बेहतर समाज बनाने का सपना देखते हैं। इस मदर डे पर, हम हर ऐसी माँ और उनके साथ खड़े हर शख्स को नमन करते हैं, जो जीवन को जन्म देने के साथ-साथ जरूरत पड़ने पर दुश्मनों का अंत भी करती हैं।

वीर गाथा

मेजर सुखविंदर जीत सिंह रंधावा: वीरगति से पहले साथी को दिया संदेश- ‘मेरी फिक्क छोड़, आतंकवादी को मार’

मेजर सुखविंदर जीत सिंह रंधावा का जन्म पंजाब के गुरदासपुर में हुआ था। माता गुरदीप रंधावा और पिता एसएस रंधावा के बहादुर बेटे सुखविंदर को बचपन से ही सशस्त्र बलों से गहरा लगाव था। वे संयुक्त रक्षा सेवा परीक्षा के जरिए सेना में भर्ती हुए थे। उन्हें आर्टिलरी रेजिमेंट में कमीशन मिला था। इस रेजिमेंट में कुछ समय तक सेवा देने के बाद मेजर सुखविंदर को 2 आरआर में जम्मू-कश्मीर भेज दिया गया था। उस समय अनंतनाग जिले में कई आतंकवादी गतिविधियाँ हो रही थीं। उनका खात्मा करने के लिए सेना ने विशेष अभियान शुरू किया था।

17 जून, 1997 को सेना के उच्चाधिकारियों

को अपने विश्वसनीय खुफिया सूत्रों से महत्वपूर्ण जानकारी मिली थी। उसके आधार पर मेजर सुखविंदर को अनंतनाग जिले के काशपुर गांव में एक ऑपरेशन की जिम्मेदारी सौंपी गई। सुखविंदर और साथी जवान जैसे ही उस इलाके में पहुंचे, आतंकवादियों ने उन पर गोलीबारी कर दी। इससे मेजर सुखविंदर गंभीर रूप से घायल हो गए, लेकिन उन्होंने अपनी जान की परवाह किए बगैर लक्ष्य की ओर आगे बढ़ना जारी रखा। इसी दौरान एक आतंकवादी नजर आया, जिसे सुखविंदर ने तुरंत ढेर कर दिया।

मेजर सुखविंदर आगे बढ़े तो एक अन्य आतंकवादी ने उन पर ग्रेनेड से हमला कर दिया। उन्होंने बहुत फुर्ती दिखाते हुए गोली चलाई और

दूसरा आतंकवादी भी ढेर हो गया। मेजर सुखविंदर के शरीर से बहुत खून बह रहा था। उनका एक साथी उन्हें सुरक्षित स्थान पर ले जाने के लिए आगे आया।

सुखविंदर ने उसे मना करते हुए कहा, ‘तू मेरी फिक्क छोड़, उस आतंकवादी को मार’। इसके बाद मेजर सुखविंदर वीरगति को प्राप्त हो गए। उन्होंने न सिर्फ अपने जवानों की जान बचाई, बल्कि वहां छिपे हुए सारे आतंकवादियों का खात्मा करने के लिए प्रेरणा भी दी। मेजर सुखविंदर जीत सिंह रंधावा को हम सब नमन करते हैं, जिन्होंने वीरता, नेतृत्व, साहस और बलिदान की मिसाल कायम की। उन्हें ‘कीर्ति चक्र’ से सम्मानित किया गया।



महत्वपूर्ण

Published by Bhupendra Kumar on behalf of New Media Company, Arihant Plaza, 2nd Floor, 84-85, Wall Tax Road, Chennai-600 003 and printed by R. Kannan Adityan at Deviyin Kanmani Achagam, 246, Anna Salai, Thousand Lights, Chennai-600 006. Editor: Bhupendra Kumar (Responsible for selection of news under PRB Act.). Group Editor- Shreekant Parashar. Reproduction of any matter from this newspaper in whole or in part or any suchmanner without prior written permission from the publisher is strictly prohibited and punishable by law.Regn No.RNI No.: TNHM / 2013 / 52520

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वर्गीकृत, टेंडर एवं सजावटी इत्यादि) पर कोई भी कार्यवाही, प्रतिबद्धता या धनराशि का व्यय करने से पूर्व इन विज्ञापनों के बारे में समस्त जानकारी वह स्वयं प्राप्त कर लें। दक्षिण भारत राष्ट्रमत समूह उत्पादों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा दावा पुरा नहीं करता है तो दक्षिण भारत राष्ट्रमत समूह के संपादक, मुद्रक एवं प्रकाशक या मालिकाना को पाठक किसी भी रूप में उत्तरदाई नहीं बना सकता। - दक्षिण भारत राष्ट्रमत

RNI No. : TNHIN/2013/52520
Regn No. : TN/CCN/613/2014-2016
posted at Patrika Channel,
Egmore RMS, Chennai-8

स्वामिमान गिरवी रखकर प्राप्त किया हुआ सोना, चांदी, महल भी मिट्टी के समान है और स्वामिमान की सूखी रोटी भी पांच पकवान से बढ़कर है। जिस व्यक्ति के जीवन में देश के प्रति स्वामिमान नहीं होता वह जिंदगी भी मुर्दे के समान है। स्वामिमान ही धर्म का प्रवेश द्वार है, इसके बिना कितना ही दान, त्याग, तपस्या की जाएं, सब व्यर्थ है। यहां तक कि यदि संत भी बन जाए तो भी विश्व के किसी धर्म में प्रवेश नहीं हो सकता है। विश्व के सभी महापुरुषों ने स्वामिमान की रक्षा के लिए अपना तन, मन, धन सर्वस्व न्योशवर कर दिया।



मायुम द्वारा अजय एल्डर्स होम में वॉटर कूलर डिस्पेंसर भेंट

दक्षिण भारत राष्ट्रमत
dakshinbharat.com

बेंगलूर। मारवाड़ी युवा मंच (मायुम) द्वारा शनिवार को मायथहल्ली स्थित अजय एल्डर्स होम में स्थायी प्याऊ अभियान के तहत एक वॉटर कूलर डिस्पेंसर का उद्घाटन किया। इस अवसर पर आयोजित कार्यक्रम में टेकरीवाल परिवार द्वारा नाश्ते का आयोजन किया गया। कार्यक्रम के संयोजक तनुज टेकरीवाल ने आयोजन के लिए महत्वपूर्ण भूमिका निभाई। अजय एल्डर्स होम में रहने वाले 70

वृद्धजनों को अब इस वाटर कूलर डिस्पेंसर से लाभ मिलेगा। इस अवसर पर मारवाड़ी युवा मंच के सदस्य अपने परिवार और बच्चों के साथ उपस्थित थे। सदस्यों ने वृद्धों को अपने हाथों से भोजन परोसकर सेवा की भावना को प्रदर्शित किया। बच्चों और वृद्धों के बीच की मुलाकात से वृद्धजनों को विशेष रूप से प्रसन्नता हुई। इस अवसर पर अध्यक्ष गोपाल अग्रवाल, सचिव सनी जैन, निकेश अग्रवाल, सुनीता मित्तल, लक्ष्य तुलस्यान, तर्पण बतवाल सहित अन्य सदस्य उपस्थित थे।



सैनिकों के सम्मान में विशेष पूजा

मैसूरु/दक्षिण भारत। जीतो मैसूरु द्वारा भारत और पाकिस्तान के बीच बने तनाव के महानेजर देश के वीर सैनिकों के साथ एकजुटता दिखाते हुए मैसूरु पैलेस के गेट के पास स्थित आंजनेया स्वामी मंदिर में एक विशेष पूजा का आयोजन रविवार को किया। यह आयोजन भारत माता के वीर सपूतों की रक्षा, माँ भारती की विजय और ऑपरेशन सिंदूर की सफलता हेतु समर्पित था। इस अवसर पर जीतो मैसूरु के चेयरमैन विनोद बाकलीवाल, पूर्व चेयरमैन कांतिलाल जैन, वाइस

चेयरमैन भेरुलाल पितलिया, मुख्य सचिव गौतम सालेवा, पूर्व मुख्य सचिव दीपक बोहरा, खजांची नेमीचंद श्रीमाल, सचिव प्रेम पालरेवा एवं रमेश नवलखा, सह-खजांची गौतम बागमार, जीतो यूथ चेयरमैन सिद्धार्थ कटारिया, अक्षय वाणीगोता, गजराज पगारिया सहित अनेक सदस्य उपस्थित थे। सभी उपस्थित सदस्यों ने भारत माता की जय' के उद्घोष के साथ माँ भारती की रक्षा की प्रार्थना की तथा आलोकवाद के विरुद्ध भारत की विजय की मंगल कामना की।

आदिनाथ जैन ट्रस्ट ने 400 दिव्यांगों को कृत्रिम अंग वितरण किए

दक्षिण भारत राष्ट्रमत
dakshinbharat.com

चेन्नई। यहां आदिनाथ ट्रस्ट द्वारा आदिनाथ जैन सेवा केंद्र में जरूरतमंदों को सहायता सामग्री का वितरण शनिवार दोपहर में किया गया। मोहन मनोज जैन के परिवार सानूलाल देवराज प्रकाशचंद गुलेछा के सहयोग से एवम अतिथि विशेष अतिरिक्त आयुक्त कस्टम्स एवं जीएसटी बी सेंडलवेलवन, लाभार्थी परिवार से प्रकाशवं गुलेछा, पुखराज कोठारी, दिनेश कुमार घोडा, कमल ओरस्तावाल, दीपक खीवसरा, अनिल जैन आदि उपस्थित रहे। ट्रस्ट के ट्रस्टी मदनलाल चौबटिया के अध्यक्षता में उपाध्यक्ष डॉ. मनोज जैन, द्वारा स्वागत भाषण दिया गया। जिसमें उन्होंने ट्रस्ट द्वारा उपलब्ध दिए

जाने वाले कृत्रिम अंगों एवम अन्य उपलब्धियों एवम गतिविधियों के बारे में विशेष जानकारी दी। दिव्यांगों को ट्राई साइकिल, व्हील चेयर, श्रवण यंत्र, वॉकर, वॉकिंग स्टीक, कृत्रिम अंग चश्मे आदि अनेक जरूरत एवम हित में बांटी गई। डॉ. मनोज जैन से उपस्थितों को मांसाहार के नुकसान एवं शाकाहार के लाभ बताए। अतिथियों का ट्रस्ट के ट्रस्टी प्रसन्न मानव, महावीर बरडिया, जीतेंद्र संचेती, नमन जैन आदि द्वारा सम्मान किया। सभी ने ट्रस्ट के सब कार्यों की खूब सरहाना करते हुए कहा कि आदिनाथ जैन ट्रस्ट पिछले 42 सालों से निरवार्थ भाव से इस तरह के कार्य करता आ रहा है जिसमें करीब 23 तरह के प्रोजेक्ट हैं जो बिल्कुल ही निशुल्क: चलाये जाते हैं। अंत में डॉ. मनोज जैन ने धन्यवाद ज्ञापन दिया।



उपाध्याय मानचन्द्र का दीक्षा दिवस मनाया गया

चेन्नई। 10 मई, वैशाख शुक्ल त्रयोदशी को पण्डित रत्न उपाध्यायश्री मानचन्द्र म.सा. का 63 वां दीक्षा दिवस श्री जैन रत्न हितैषी श्रावक संघ, तमिलनाडु के तत्वावधान में साहूकारपेट के स्वाध्याय भवन में जप, तप, त्याग पूर्वक मनाया गया। संघ के निवर्तमान कार्याध्यक्ष आर.नरेन्द्र कांकरिया ने उपाध्यायश्री मानचंद्र म. सा. के ऋजुता, सरलता, कषाय मंदता, विद्वत्ता, अप्रमत्तता, मधुरभाषिता कालोकाल नियमितता, प्रशांतमना, आत्मार्थी आदि विशिष्ट गुणों के अनेक उद्धरण धर्म सभा में बताया कि उनके विनय सेवा व सरलता के गुणों के कारण उन्हें चौथे आरे की बानगी के रूप में जाना जाता है। वरिष्ठ स्वाध्यायी वीरेंद्र कांकरिया ने साहित्यिक दिलीप धींग के वर्तमान में प्रासंगिक चिन्तन भगवान महावीर के अर्थशास्त्र और विश्वशांति पर्यावरण, न्याय व नैतिकता शाकाहार, अहिंसा, शिक्षा व स्वास्थ्य पर विस्तृत अनुप्रेक्षा की। श्रद्धालुओं ने उपाध्यायश्री मान की स्तुति की। श्रावक संघ, तमिलनाडु के उपाध्यक्ष गौतमचंद्र मुणोत, रुपराज सेठिया, कोषाध्यक्ष अम्बालाल इंदरचंद कर्णावट, पदमचन्द्र दीपक योगेश श्रीश्रीमाल, कांतिलाल तातेड, स्वाध्याय संघ जोधपुर के सहसंयोजक नवरत्नमल बागमार उच्छबराज गांग, वीरेंद्र ओरस्तावाल, लीलमचन्द्र बागमार की सामायिक परिवेश में उपस्थिति रही। उपाध्याय मानचन्द्र म.सा के गुणगाण रूप में मान चालीसा व उपाध्याय मान महान हैं प्रार्थना के साथ सामूहिक स्तुति की गई। सामूहिक व्रत, नियम, प्रत्याख्यान, उच्चास पौरसी, मंगलपाठ, वन्दना, तीर्थकरों, श्रमण भगवान महावीर स्वामी, आचार्यों, उपाध्याय भगवन्त भावी आचार्यश्री, साध्वी प्रमुखा व चरित्र आत्माओं की जय-जयकार के साथ उपाध्याय श्री मानचन्द्र म.सा का 63 वां दीक्षा दिवस जप, तप, त्याग पूर्वक दर्शन दिवस के रूप में सम्पन्न हुआ।

सम्मान



दक्षिण भारत राष्ट्रमत

कोयम्बटूर में धुपुति जैन को चक्रासन के आसन में 50 कदम चलने के लिए राष्ट्रीय रिकार्ड बुक का धारक प्रमाण पत्र से सम्मानित किया। कोयम्बटूर की महापौर रंगनायकी और कोवई एथलीट एसोसिएशन की अध्यक्ष और सचिव की उपस्थिति में धुपुति को धारक प्रमाण पत्र से सम्मानित किया गया।

राजलदेसर परिषद् द्वारा निःशुल्क ब्रेन एंड स्पाइन कैम्प आज

दक्षिण भारत राष्ट्रमत
dakshinbharat.com

बेंगलूर। राजलदेसर परिषद् के तत्वावधान में आचार्यश्री महाश्रमण जी के 52वें दीक्षा दिवस के उपलक्ष्य में मानव सेवा चिकित्सा प्रकल्प के अंतर्गत 11 मई को ब्रेन एंड स्पाइन कैम्प का आयोजन राजराजेश्वरीनगर के शिवरतनपुरी टेंपल ऑफ हेल्थ के पिरामिड मंदिर में श्री ज्येष्ठपुरी महास्वामीजी, पीठाधिपति कैलाश आश्रम महासंस्थान एवं ब्रेन सुपर स्पेशलिटी हॉस्पिटल के सहयोग से हो रहा है।

इस शिविर में अस्पताल के संस्थापक चेयरमैन व न्यूरोसर्जन डॉ एन. के. वेंकटरमना एवं उनकी टीम द्वारा पारंपरिक स्वास्थ्य जाँच एवं निःशुल्क परामर्श दिया जाएगा। परिषद् के अध्यक्ष विमल बैद ने कहा कि ऐसे मानव सेवा के कार्यक्रम हम आगे और निरंतर करते रहेंगे जिससे जन सामान्य को इसका लाभ मिल सके। मंत्री कुलदीप बैद ने कहा कि आज के बदलते परिवेश में इस तरह के शिविरों से हमें काफी लाभ मिल सकता है। संयोजक राजेंद्र बैद (एफसी) एवं मीडिया प्रभारी जितेंद्र घोषल अपने साथियों के साथ इस शिविर की तैयारियों में जुटे हुए हैं। इस शिविर का लाभ लेने के लिए निम्न मोबाइल 7892755982 एवं 9379872563 पर सम्पर्क कर पंजीकरण कराया जा सकता है।

दक्षिण भारत राष्ट्रमत



भूमि शुद्धिकरण पूजा

शनिवार को बुधियाल गौशाला में भगवान महावीर कामधेनु प्राणी हॉस्पिटल की जमीन पर आचार्य भगवन्तों से प्राप्त वासक्षेप एवं शंखेश्वर पार्श्वनाथ भगवान का पक्षाल व गंगा जल द्वारा भूमि शुद्धिकरण व पूजा की गई। भगवान महावीर कामधेनु प्राणी हॉस्पिटल बेंगलूर के उपाध्यक्ष रूपचंद कुमट, महामंत्री दिनेश खिवेसरा, लेडीज विंग की चेयरपर्सन शारदा चौधरी एवं चंद्रप्रभु कामधेनु गौशाला की सदस्यएं राजवंती संचेती, चन्द्रिका भंडारी, मोनिका कुमट, सीमा खिवेसरा आदि उपस्थित थीं।

जल संरक्षण पर जागरूकता अभियान चलाया

दक्षिण भारत राष्ट्रमत
dakshinbharat.com

बेंगलूर। जल संरक्षण अभियान के तहत तेरापंथ महिला मंडल विजयनगर की अध्यक्ष मंजू गादिया, मंत्री दीपिका गोखर एवं उनकी टीम ने 29 अप्रैल एवं 9 मई को एक बूंद एक सागर' कार्यक्रम का आयोजन किया। अभियान के तहत मंडल की सदस्यों ने विभिन्न पार्कों, अपार्टमेंट, रेस्टोरेंट, स्कूल, मॉल आदि में जाकर पोस्टरों द्वारा लोगों को समझाया कि किस प्रकार जल का संरक्षण किया जा सकता है। पानी हमारे जीवन के लिए बहुत उपयोगी है उसका दुरुपयोग न करें। वॉटर प्युरीफायर से निकलने वाले वेस्ट पानी का उपयोग हम घर की सफाई आदि विभिन्न कार्यों में कर सकते हैं। सदस्यों ने बारिश के पानी का संग्रह करने के तरीके अपनाने पर जोर दिया। अपने घरों



में नलों इत्यादि को ठीक रखें ताकि उनसे पानी व्यर्थ न जाए। बच्चों को भी यह सिखायें कि नहाने, ब्रश करते समय नलों को अधिक देर तक खुला न रखें तथा नहाने के

लिए शायर का इस्तेमाल कम से कम करें। इस प्रकार छोटी-छोटी बातों को ध्यान में रखकर जल को बचाया जा सकता है और जल की कमी से भविष्य में होने वाली भीषण

समस्या से बचने का प्रयास किया जा सकता है। इस कार्यक्रम में प्रचार-प्रसार मंत्री सरिता छाजेड एवं कार्य समिति की सदस्यों ने भाग लिया।

मार्केट के दोनों प्रवेश द्वार पर मलबे के ढेर देखकर व्यापारी अचंभित

32 घंटे बीत जाने पर भी मलबा जस का तस पड़ा हुआ, पुलिस को दी गई शिकायत पर कार्रवाई का इंतजार

दक्षिण भारत राष्ट्रमत
dakshinbharat.com

बेंगलूर। एवेन्यू रोड क्रॉस में जुम्मा मस्जिद रोड पर स्थित है देवंगा मार्केट जुम्मा मस्जिद रोड शहर का सुप्रसिद्ध सिल्क मार्केट है जहां न केवल सिल्क कपड़े व साड़ियों के निर्माता एवं व्यवसायी हैं बल्कि अन्य व्यवसायी भी बड़ी संख्या में हैं। इसी प्रमुख व्यवसायिक केंद्र के बीच स्थित है देवंगा मार्केट, जिसमें 60 दुकानें हैं। ग्राउंड फ्लोर सहित कुल तीन मंजिला इस इमारत की हर मंजिल में 20 दुकानें हैं। प्रवेश के लिए दो द्वार हैं। एक वाचमैन राजेंद्र प्रसाद रखा हुआ है। इस मार्केट में कुछ दुकानदार तो लगभग 60 वर्षों से हैं और 35-40 वर्षों से तो बहुत से दुकानदार हैं। इन दुकानदारों ने शुक्रवार की सुबह देखा कि इनके मार्केट के दोनों प्रवेश द्वारों पर मलबे (किसी भी बिल्डिंग को तोड़ने पर जो ईंट-पत्थर का मलबा निकलता है और वह कचरे के रूप में फेंका जाता है) का ढेर लगा है और मार्केट के अंदर जाने का रास्ता अवरुद्ध किया गया है। यहां के एक व्यापारी, जो सामाजिक कार्यकर्ता भी हैं कुमारपाल सिसोदिया, उन्होंने बताया कि वे 40 वर्षों से इस मार्केट में हैं लेकिन ऐसा कभी नहीं देखा गया।



हमें ऐसा लगता है कि देवंगा संघ के पदाधिकारी शायद किराएदारों से दुकानें खाली करवाना चाहते हैं लेकिन यह कौनसा तरीका है? हमें संघ की तरफ से कभी कोई नोटिस नहीं दिया गया और न ही कभी ऐसी कोई बात की गई। मार्केट बिल्डिंग जर्जर हालत में भी नहीं है कि रिपेयरिंग करवाने की जरूरत हो। केवल व्यापारियों को परेशान कर उन्हें यहां से खदेड़ दिया जाए, ऐसी मंशा दिखाई दे रही है।

संजय मर्लेंचा

डाइरेक्टर पुडुराजू ने अन्वसुबह उसे फोन कर गेट खोलने को कहा तो उन्होंने गेट खोल दिया। इसके बाद वह वापस जाकर सो गया। बाद में क्या हुआ उसे पता नहीं। कुमारपाल सिसोदिया ने बताया कि व्यापारियों ने पुडुराजू को भी फोन पर संपर्क साधने का प्रयास किया लेकिन फोन नहीं उठाया गया तो उन्हें कुछ कुछ माजरा समझ में आया कि संभवतः देवंगा संघ के पदाधिकारियों ने ही ऐसा

कौनसा तरीका है? हमें संघ की तरफ से कभी कोई नोटिस नहीं दिया गया और न ही कभी ऐसी कोई बात की गई। मार्केट बिल्डिंग जर्जर हालत में भी नहीं है कि रिपेयरिंग करवाने की जरूरत हो। केवल व्यापारियों को परेशान कर उन्हें यहां से खदेड़ दिया जाए, ऐसी मंशा दिखाई दे रही है।

बिल्डिंग के वाचमैन राजेंद्र प्रसाद ने 'दक्षिण भारत राष्ट्रमत' को बताया कि मैंने घड़ी तो नहीं देखी इसलिए सही सही समय तो नहीं बता सकता लेकिन सुबह सुबह अंधेरे का समय था कि डाइरेक्टर पुडुराजू ने मुझे फोन किया और कहा कि मार्केट के दोनों गेट खोल दो। मैंने गेट खोल दिए और वापस जाकर सो गया।

एक अन्य दुकानदार सलिल बलडोटा ने 'दक्षिण भारत राष्ट्रमत' से कहा कि जब व्यापारियों का फोन पुडुराजू ने नहीं उठाया तो सबने मिलकर उपारपेट पुलिस थाने में रिपोर्ट लिखाने का निर्णय लिया। लगभग 12 बजे पुलिस स्टेशन गए तो अधिकारी ने फिर से डाई बजे आने को कहा। अंततः शाम को उनकी लिखित शिकायत स्वीकार कर ली गई और कहा गया कि संबंधित पदाधिकारियों से बातचीत करने के बाद आगे की कार्रवाई के संबंध में बताएंगे।

कुमारपाल सिसोदिया ने 'दक्षिण भारत राष्ट्रमत' से कहा कि आज शनिवार की शाम हो चुकी है लेकिन अभी तक मलबा ज्यों का त्यों पड़ा हुआ है और सभी व्यापारी हतान परेशान हैं। उन्होंने कहा कि संघ के अध्यक्ष एक प्रभावशाली व्यक्ति हैं जो पूर्व में पुलिस के उच्च अधिकारी रह चुके हैं इसलिए वे शायद किराएदारों पर इस तरीके से दबाव डालकर उन्हें भगाना चाहते हैं।

दक्षिण भारत राष्ट्रमत

गजल

मेरे होने का मतलब

दिल में धड़कन है मेरे होने का मतलब, मन में बचपन है, मेरे होने का मतलब।

चूड़ी, कंगन, बिंदिया, पैजुन, टिकली, माहुर, काया कंचन है मेरे होने का मतलब।

भौंरे की गुंजन है तितली का मँडराना, खिलाता उपवन है मेरे होने का मतलब।

धन-दौलत, गरिमा है खुशहाली का आलम, छत है, आँगन है मेरे होने का मतलब।

घंटी बजती है, बजते हैं शंख सनातन, पूजा-वन्दन है मेरे होने का मतलब।

घर में मर्यादा है रीति-रिवाज युगों से, अदृश्य बंधन है मेरे होने का मतलब।

धूप, मिठाई, रोली, दीपक, कुमकुम, मौली, अक्षत, चंदन है मेरे होने का मतलब।

■ माणिक विश्वकर्मा 'नवरंग' मो.9424141875

दक्षिण भारत राष्ट्रमत

प्रमाणपत्र वितरण

बेंगलूर के जयनगर स्थित सुराना महाविद्यालय के सभागार में राष्ट्रीय सेवा योजना की ओर से सत्यापन कार्यक्रम का आयोजन किया गया। कॉलेज की प्राचार्य अर्चना सुराणा ने कार्यक्रम की अध्यक्षता करते हुए कहा कि राष्ट्रीय सेवा योजना युवाओं के व्यक्तित्व का विकास करती है तथा उनमें देश सेवा की भावना विकसित करती है। मुख्य अतिथि राष्ट्रीय सेवा योजना के राज्य निदेशक डी कार्तिकेयन, विशिष्ट अतिथि महेंद्र मुणोत, राष्ट्रीय सेवा योजना के कार्यक्रम अधिकारी गिरीश, महाविद्यालय प्राचार्य वीणा केएम ने प्रतिभागियों को प्रमाण पत्र वितरित किए।

डिजिटल रूप में भी पढ़ें

दक्षिण भारत हिन्दी दैनिक

www.dakshinbharat.com